

2024-cü il sentyabrın 1-nə təyin edilmiş Azərbaycan Respublikasının Milli Məclisinə növbədənənar seçkilərdə vətəndaşların seçki hüququnu pozan hərəkətlərdən (hərəkətsizliklərdən) və qərarlardan şikayətlərin araşdırılması məqsədi ilə Mərkəzi Seçki Komissiyasının nəzdində yaradılmış ekspert qrupunun üzvü Bəxşeyiş Əsgərovun Mərkəzi Seçki Komissiyasına daxil olmuş 10 avqust 2024-cü il tarixli 23 sayılı müraciət üzrə

## RƏYİ

Bakı şəhəri

11 avqust 2024-cü il

Mən, ekspert qrupunun üzvü Bəxşeyiş Əsgərov 2024-cü il sentyabrın 1-nə təyin edilmiş Azərbaycan Respublikasının Milli Məclisinə (Milli Məclis) növbədənənar seçkilərdə 17 sayılı Yasamal üçüncü seçki dairəsi üzrə namizədliyi öz təşəbbüsü ilə irəli sürülmüş Fərəcov Aqşin Akif oğlunun namizəd kimi qeydə alınmasından imtinaya dair 17 sayılı Yasamal üçüncü seçki dairəsi dairə seçki komissiyasının (dairə seçki komissiyası) 8 avqust 2024-cü il tarixli 18/58 sayılı qərarından verdiyi 10 avqust 2024-cü il tarixli 23 sayılı müraciətini araşdıraraq müəyyən etdim:

Müraciət Azərbaycan Respublikası Seçki Məcəlləsinin 112-ci və 112-1-ci maddələrinin və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında" Təlimatın tələblərinə uyğun və nəzərdə tutulan şikayətvermə müddətində verildiyindən icraata qəbul edilmiş və araşdırma aparılmışdır.

Namizəd A.A.Fərəcov şikayətində iddia etmişdir ki, 2024-cü il sentyabrın 1-nə təyin edilmiş Azərbaycan Respublikasının Milli Məclisinə növbədənənar seçkilərdə 17 sayılı Yasamal üçüncü seçki dairəsi üzrə namizədliyi öz təşəbbüsü ilə irəli sürülmüş, seçici imzaları olan imza vərəqələri və ona əlavə edilmiş müvafiq seçki sənədləri 2024-cü il 2 avqustda dairə seçki komissiyasına təqdim edilmiş, lakin adına olan məhdud məsuliyyətli cəmiyyətin gəliri barədə bəyannamələrin təqdim olunmaması səbəbindən dairə seçki komissiyasının mübahisələndirdiyi qərarı ilə onun namizədliyinin qeydə alınmasından imtina edilmişdir.

Araşdırma prosesində ərizəçi ilə əlaqə saxlanılmış, araşdırma və iclasda iştirak etmək, həmçinin digər hüquqlarının olması izah edilmiş, onun Komissiyanın iclasında iştirakı təmin olunmuşdur.

Dairə seçki komissiyası namizədliyi irəli sürülmüş A.A.Fərəcovun namizəd kimi qeydə alınmasından imtina edilməsi barədə qərarını onunla əsaslandırmışdır ki, dairə seçki komissiyasının nəzdində fəaliyyət göstərən işçi qrupunun namizədin gəlirlərinin miqdarı və mənbəyi barədə məlumatların yoxlanılmasına dair rəyində onun 2024-cü ilin ilk 6 ayı üzrə muzzdlu işdən gəlir əldə etdiyi müəyyən edilmiş və namizəd gəlirlərinin miqdarı və mənbəyi haqqında məlumatları seçki sənədində düzgün göstərmədiyindən Seçki Məcəlləsinin 58.1.4-cü və 60.2.3-cü maddələrinə əsasən onun namizədliyinin qeydə alınmasından imtina edilmişdir.

Araşdırma ilə əlaqədar namizəd A.A.Fərəcov tərəfindən namizədliyin qeydə alınması üçün təqdim edilmiş sənədlər dairə seçki komissiyasından tələb edilərək yoxlanılması üçün Mərkəzi Seçki Komissiyasının nəzdində fəaliyyət göstərən işçi qrupuna təqdim edilmişdir. İşçi qrupunun 11 avqust 2024-cü il tarixli rəyindən məlum olur ki, həqiqətən də namizəd A.A.Fərəcovun öz gəlirlərinin miqdarı və mənbəyi barədə təqdim etdiyi məlumatda göstərmədiyi, lakin 2024-cü ilin ilk altı ayını əhatə edən dövr üzrə muzzdlu işdən 2160,00 (iki min yüz altmış) manat məbləğində gəliri olmuşdur.

Seçki Məcəlləsinin 58.3-cü maddəsinə görə namizədin gəlirlərinin miqdarı və mənbələri barədə məlumat Mərkəzi Seçki Komissiyasının müəyyənləşdirdiyi bəyannamə formasında, seçkilərin təyin edilməsi haqqında qərarın (sərəncamın) rəsmi dərc edildiyi gündən əvvəlki bir illik dövr üçün təqdim olunur. Eyni zamanda, gəlirlərin alındığı təşkilatlardan həmin gəlirlərin illik cəmi barədə arayış təqdim edilir.

Araşdırma ilə müəyyən edilmişdir ki, dairə seçki komissiyasının qərarı heç də şikayətçinin iddia etdiyi kimi onun "adına olan məhdud məsuliyyətli cəmiyyətin gəliri barədə bəyannamələrin təqdim olunmaması səbəbindən" deyil, həmin qurumun rəhbəri kimi aldığı əmək haqqı barədə məlumatı namizədin gəlirlərinin miqdarı və mənbələri barədə olan Qaydalara 1 sayılı əlavədə "Əsas iş yerindən aylıq əmək haqqı" bölümündə göstərməməsi əsas götürülərək qəbul olunmuşdur. Namizədləyin qeydə alınması üçün təqdim edilən sənədlərin qəbul edilməsinə dair 02 avqust 2024-cü il tarixli arayış nəzərdən keçirilərkən isə müəyyən olundu ki, gəlirlərin alındığı təşkilatlardan həmin gəlirlərin illik cəmi barədə arayış da dairə seçki komissiyasına təqdim edilməmişdir.

Beləliklə, namizəd A.A.Fərəcovun öz gəlirlərinin miqdarı və mənbəyi barədə dairə seçki komissiyasına verdiyi məlumatların düzgün olmaması Seçki Məcəlləsinin 60.2.3-cü maddəsinə əsasən namizədləyin qeydə alınmasından imtina üçün əsasdır və dairə seçki komissiyası bu əsasla A.A.Fərəcovun namizədləyinin qeydə alınmasından imtina etməklə düzgün hüquqi nəticəyə gəlmişdir.

Göstərilənlərə əsasən namizəd A.A.Fərəcovun 10 avqust 2024-cü il tarixli 23 sayılı şikayəti əsassız olduğundan təmin edilməməli, onun namizədləyinin qeydə alınmasından imtinaya dair dairə seçki komissiyasının 8 avqust 2024-cü il tarixli 18/58 sayılı qərarı dəyişdirilmədən saxlanılmalıdır.

Yuxarıda göstərilənlərə və Azərbaycan Respublikası Seçki Məcəlləsinin 58-ci, 59-cu, 60-cı, 112-ci, 112-1-ci və 148.1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın 1-ci, 2-ci, 4-cü, 6-cı və 7-ci hissələrinə əsasən **rəyə gəldim:**

1. 2024-cü il sentyabrın 1-nə təyin edilmiş Azərbaycan Respublikasının Milli Məclisinə növbədənkənar seçkilərdə 17 sayılı Yasamal üçüncü seçki dairəsi üzrə namizədləyi öz təşəbbüsü ilə irəli sürülmüş Fərəcov Aqşin Akif oğlunun 10 avqust 2024-cü il tarixli 23 sayılı şikayəti əsassız olduğundan təmin edilməsin, həmin dairə seçki komissiyasının 8 avqust 2024-cü il tarixli 18/58 sayılı qərarı dəyişdirilmədən saxlanılsın.

2. Rəy qəbul edildiyi andan 18 saatdan gec olmayaraq dərc olunsun (internet saytına yerləşdirilsin) və surəti müraciət etmiş şəxsə göndərilsin.

**Ekspert qrupunun üzvü**

**Bəxşeyiş Əsgərov**